
Məqalədə Cənubi Qafqaz gürzəsinin yumurtalama dövründə reproduktiv ekologiyası, o cümlədən 
yumurtalama dövrünün davamiyyəti, dişi fərdlərin adaptiv davranış xüsusiyyətləri, biotopik 
yerdəyişməsi, yumurtaların ölçü və say göstəriciləri, yumurtalama anında embrionların inkişaf 
səviyyəsi, reproduktiv fəaliyyətində xirda məməlilərin rolu barədə məlumatlar verilir. Göstərilir ki, 
yumurtalama ərəfəsində dişi gürzələrin xırda məməlilərin geniş məskunlaşdığı biotoplara miqrasiya 
etməsi, həm də, bu ərazilərdə sürünənlərin yumurta qoyması üçün əlverişli olan xırda məməlilərə 
məxsus yeraltı yuvalarının çox olması ilə əlaqədardır. Belə sığınacaqlarda gürzə yumurtalarının təbii 
inkubasiyası 50-60 gün davam edir. Məqalədə dişi gürzələrin adaptiv davranış xüsusiyyətləri, 
yumurtalama ərəfəsində hərəkət aktivliyinin azalması və yem aktivliyinin isə tam dayanması qeyd 
edilir. Bu xüsusiyyətlər yumurta qoymaqla çoxalan sürünənlərin reproduktiv təkamülündə ana 
orqanizmin adaptasiyası kimi qiymətləndirilir. 

GİRİŞ 


Cənubi Qafqaz gürzəsi - Macrovipera lebetina 
obtusa (Dvvigubsky, 1832) Levant gürzə növünü 
Macrovipera lebetina Linneaus, 1758) Cənubi 
Qafqaz regionunda, o cümlədən Azərbaycanda 
təmsil edən yarımnövüdür. Bu yarımnöv Levant 
gürzəsinin məlum 5 yarımnövləri arasında daha 
geniş areala malikdir. Yarımnövün arealı Cənubi 
Qafqazdan (Azərbaycan, Gürcüstan, Ermənistan) 
savayı Türkiyənin şimali-şərq və İranın şimali-qərb 
hissələrini, Livan, Suriya, İraq ərazilərini, o 
cümlədən Dağıstanda (RF) təcrid olunmuş bir 
populyasiyanın yayıldığı ərazini də əhatə edir 
(Алекперов, 1978; Ананьева и др., 2004). 

Cənubi Qafqaz gürzəsi Azərbaycanda 
sürünənlərin ən geniş yayılmış növlərindəndir. 
Tibbi əhəmiyyəti olan zəhərinə görə iqtisadi, insan 
və kənd təsərrüfatı heyvanları üçün təhlükəli zəhərli 
sancmalına görə isə sosial maraq kəsb edir. Cənubi 
Qafqaz gürzəsinin region üzrə arealının əsas hissəsi 
Azərbaycan ərazisində yerləşir. Azərbaycanda 
cənub zonası (Lənkəran, Lerik, Astara) istisna 
olmaqla, bütün arid ərazilərdə (yarımsəhra və 
bozqır) yayılmışdır. İstisevər növ olan Cənubi 
Qafqaz gürzəsi yumurta qoymaqla çoxalır. Mövcud 
ədəbiyyat materiallarında Cənubi Qafqaz 
gürzəsinin mövsümi və sutkalıq fəallığı, çoxalma 
biologiyasının bəzi adaptiv xüsusiyyətləri barədə 
məlumatlar vardır (Шарифов, 1970; Алиев, 1974, 
Искендеров, 1978, 2006, 2013). Lakin, yumurta 
qoyma dövrü və bununla bağlı adaptiv 

xüsusiyyətlər, reproduktiv davranış formaları, 
biotopik yerdəyişmələri, reproduktiv fəliyyətində 
biotopun digər onurğalı sakinlərinin dolayısı iştirakı 
kifayət qədər öyrənilməmişdir. Təqdim olunan 
məqalədə Cənubi Qafqaz gürzəsinin reproduktiv 
fəaliyyətinin yumurtaqoyma dövrünə aid müxtəlif 
aspektlər araşdırılır. 


MATERİAL VƏ METODLAR 


Tədqiqat materialları 2005-2006 və 2015- 
2016-cı illərin iyun-sentyabr aylarında Azərbayca- 
nın Muğan, Şirvan, Qobustan düzənliklərinin, 
habelə Şamaxı-Altıağac yaylasının dağüstü arid və 
yarımkserofit ərazilərində toplanmışdır. Tədqi-qat 
zamanı yumurta qoyma dövründə müxtəlif 
populyasiyalara aid 90 baş dişi gürzə üzərində həm 
təbil, həm də volyer şəraitində müşahidələr 
aparılmışdır. Çoxalma biologiyasını öyrənmək üçün 
2015-2016-cı illərdə Azərbaycan MEA Zoologiya 
institutunun Ağsu rayonundakı Dayaq məntəqə- 
sində Cənubi Qafqaz gürzəsinin 25 baş yumurtalı 
(“hamilə”) dişi fərdi təbiətdən ovlanaraq müvəqqəti 
stasionara yerləşdirilmiş, müşahidələr başa 
çatdıqdan sonra avqust ayında bu fərdlər tutul- 
duqları ərazilərə buraxılmışdır. Tədqiqat zamanı 
iyun-iyul ayları ərzində təcrübə məqsədilə ümum- 
ilikdə 189 ədəd yumurta toplanmışdır. Müxtəlif 
populyasiyalara aid fərdlərdən toplanmış yumurta- 
lardan 56 ədədi sökülərək yumurtalama vaxtı 
embrionun inkişaf səviyyəsini müəyyən etmək üçün 

istifadə edilmişdir. Qalan 133 ədəd yumurta embri- 
onal inkişaf mərhələlərini öyrənmək və rüşeymlərin 
hipo- və hipertermal təsirlərə dözümlülüyünü yox- 
lamaq üçün aparılan təcrübələrdə süni inkubasiya 
edilmişdir.. 

Yumurtlama anında gürzə embrionlarının 
hansı inkişaf səviyyəsində olması müəyyən edilmiş, 
həm də allantoisin rüşeymi əhatəctmə sahəsi 
ölçülmüşdür. Embrionların inkişaf səviyyəsi 
Cənubi Qafqaz gürzəsi üçün müəllifin əvvəllər 
təsvir etdiyi morfogenez mərhələlərinə görə 
müəyyən edilmişdir (Искендеров, 1978). 
Yumurtaqoyma yerlərində (yeraltı yuvalarda və 
kahalarda) havanın nisbi temperaturu və rütubəti 
müvafiq olaraq adi termometr və qiqrometr 
vasitəsilə ölçülərək qeyd edilmişdir. Say, ölçü və 
kütlə paramertrlərinin orta hesabi kəmiyyətləri 
(M--m), bu parametrlər arasındakı korrelyasia (r) və 
etibarlılq dərəcəsi (P) məlum statistik metodlarla 
(Лакин, 1990) hesablanmışdır. 





NƏTİCƏLƏR VƏ ONLARIN MÜZAKİRƏSİ 


Yumurtaqoyma (yumurtalama) dövrü. 
Cənubi Qafqaz gürzəsinin yumurtalama dövrü 
cütləşmədən sonra, adətən, iyun ayının 
əvvəllərindən başlayaraq avqustun əvvəllərinə kimi 
davam edir (Алекперов, 1978; Алиев, 1974; 
Наджафов и др., 1994). Apardığımız müşahidələr 
göstərdi ki, iqlim şəraitinin kəskin fərqli olduğu 
illərdə bu müddət 10-15 gün gecikə bilir. Belə ki, 
aran Şirvan düzənliyinin eyni ərazisində Levant 
gürzəsinin ən tez yumurtalamasını 2005-ci ildə iyun 
ayının 7-sində, 2014-ci ildə isə 14 gün gec — 21 
iyunda müşahidə etmişik. Reproduktiv prosesin 
belə ləngiməsinə səbəb 2014-cü ilin iyun ayında 
havaların nisbətən sərin (-24-27°С) keçməsi, yəni 
əlverişli temperatur şəraitinin gecikməsi olub. 

Yumurtalama müddəti gürzənin hipsometrik 
yayılma səviyyəsindən asılı olaraq da dəyişir. 
Dağüstü bozqır, friqanoid bitki formasiyalı 
yarımkserofit ərazilərdə (Şamaxı-Altıağac yaylası, 
Dizəvər kəndinin üst tərəfi, hündürlük 950-1100 m) 
gürzənin yumurtalama mərhələsi aran 
düzənliklərindəki populyasiyalara nisbətən 15-20 
gün gec, ən tez iyunun sonunda başlayır və 
avqustun ortalarına kimi davam edir. Yumurtalama 
yumurtaların quruluşca tam formalaşması (zəif 
zülal qatının və lifli yumurta pərdəsinin əmələ 
gəlməsi) başa çatdıqdan sonra baş verir. Bu 
müddətdə rüşeym və onun provizor orqanları 
(amnion kisəsi, allantois) müəyyən inkişaf 
mərhələsinə çatır. 

Yumurtaqoyma (yumurtalama) davranışı, 
yumurtaların say və ölçü göstəriciləri. 
Müşahidələrimiz yumurta qoyma dövründə dişi 


fərdlərin müəyyən davranış xüsusiyyətlərini aşkar 
etməyə (imkan verdi. Stasionarda aparılan 
müşahidələr göstərdi ki, yumurtaların yumurta 
borularında qaldığı müddətdə “hamilə” dişi fərdlərin 
hərəkət aktivliyi minimuma enir, yem aktivliyi isə 
tam dayanır. Bu dövrdə dişi göürzələrin 
yemlənməməsinin səbəbi, ola bilsin ki, yumurta 
borularının tam dolu olması (hamiləlik) və bununla 


əlaqədar mədə-bağırsaq sistemində müvəqqəti 
funksional məhdudluğun yaranmasıdır. Hərəkət 
fəallığı isə yalnız özünümüdafiə və 


termotənzimləyici davranışlarla məhdudlaşır. Günün 
birinci yarısında (9:30-11:00 radələri) yumurta 
qoymaq üçün seçdikləri sığınacağın qarşısında günəş 
şüaları altında 10-25 dəqiqə qızınırlar. 
Yumurtaqoyma ərəfəsində dişilərin qida və hərəkət 
aktivliyinin azalması, ehtimal ki, həmiləlik və 
bununla əlaqədar orqanizmin qida resursuna qənaət 
olunması ilə bağlıdır. Belə ki, hamilə gürzələr 
yemlənmədikləri üçün orqanizmin bütün daxili 
resursları, əsasən, yumurtaların formalaşmasına və 
yumurtalama üçün hazırlanmasına sərf olunur. 
Hamilə gürzələrin bu xüsusiyyəti, yəqin ki, 
reptililərin təkamülündə reproduktiv uyğunlaşma 
olaraq meydana çıxmış və ana orqanizmin 
reproduktiv adaptasiyası kimi qiymətləndirilməlidir. 
Yumurtalama prosesi dişinin müvafiq sığınacaq 
axtarışı ilə başlayır. Bu sığınacaq yumurtaların təbii 
inkubasiyası üçün əlverişli temperatur, rütubət və 
havalanma şəraiti olan gizlin yerlərdir (gəmiricilərin, 
digər xırda məməlilərin yeraltı yuvaları, kahları, kol 
dibi və qaya altı boşluqlar, köhnə tikililərin 
divarlarında, tavanlarında olan çatlar və s.). 
Yumurtalama üçün “seçilmiş” sığınacaqlarda 
temperatur stabil olaraq, adətən, 23-28°С, substratın 
nisbi rütubəti 15-20% hüdudunda dəyişir, tədrici və 
zəif havalanma olur. Açıq volyer şəraitində saxlanan 
ilanlar xüsusi olaraq hazırlanmış yeraltı və yerüstü 
sığınacaqlarda, qapalı saxlanma şəraitində olanlar isə 
qəfəslərdə də yumurta qoyurlar (Şəkil 1). Lakin, 
süni sığınacaqlarda yumurtaların inkubasiyası üçün 
əlverişli mühit olmadığından qoyulmuş yumurtalar 
tələf olur. Ona görə də sünü sığınacaqlarda qoyulan 


yumurtalar dərhal götürülərək xüsusi olaraq 
hazırlanmış və inkubasiya üçün əlverişli şəraiti olan 
(substrat, temperatur, rütubət) inkubatorlara 


(eksikatorlara) yerləşdirilir (Искендеров, 1978). 
Yumurta qoymaq üçün əlverişli şəraiti olan 
sığınacaqlar tapmaq məqsədilə ”hamilə” dişi 
gürzələr biotopda olan müxtəlif yeraltı yuvalara 
daxil olaraq, sanki yuvanın yararlılığını “yoxlayır”. 
Nəhayət, bir neçə belə cəhddən sonra sığınacaqların 
birində dayanır və sonrakı günlər bu yuvanı tərk 
etmir, yalnız səhər saatlarında (saat 10-na kimi) 
günəş istisi almaq üçün sığınacağın önündə qısa 
müddətə (15-30 dəq) özünü günə verir. Yumurta 
qoymaq üçün əlverişli sığınacağın “seçilməsi” 

reproduktiv davranış formasıdır, şübhəsiz ki, növün 
reproduktiv davamlılığı üçün adaptiv əhəmiyyət 
kəsb edir. Əlverişli sığınacaqların olması 
yumurtaların uğurlu inkubasiyasını və bunula da 
nəsil alınmasını təmin edir. 

Biotopların pozulması və ya zədələnməsi 
(subasma, şumlanma və ya tikinti və s.) nəticəsində 
ərazidə ilanların yumurta qoyması üçün əlverişli 
olan sığınacaqlar sıradan çıxır, onlar qeyri-əlverişli 
biotoplara yerdəyişməyə məcbur olurlar. Lakin, 
ekoloji yararlılığı olmayan ərazilərdə qeyri- 
əlverişli sığınacaqlara qoyulduğu üçün yumurtalar 
məhv olur, təbii inkubasiya və bunula da 
bütövlükdə nəsl vermə prosesi pozulur. Nərticədə 
populyasiyanın təbii artımı və özünü bərpa prosesi 
zəifləyir, populyasiya tədricən sıradan çıxır. 

Çöl tədqiqatları zamanı rast gilinən bir neçə 
yuvaları açarkən, bəzilərində gürzə yumurtalarına 
rast gəldik. Ədəbiyyat mənbələrində çoxalma vaxtı 
Cənubi Qafqaz gürzəsinin yumurta borularında 
10-20-yə qədər yumurtaların olduğu və bu 
yumurtaların ayrı-ayrı sığınacaqlara 2-3 dəfəyə 
ayrı-ayrı topa halında və hər topada 4-8 ədəd 
olmaqla qoyulduğu bildirilir (Алиев, 1974). 
Müşahidələr göstərmişdir ki, hər орада 
yumurtaların sayı 4-15 arasında dəyişir və topada 
ən çox rast gəlinən yumurta sayı isə 6-8 arasındadır. 
Stasionar şəraitdə apardığımız müşahidələrdə 
gürzənin həm 1, həm də 2 topa şəklində 
yumurtalama hallarına rast gəldik. İki topa halında 
yumurtalama zamanı topanın hər birində 4-8 ədəd 
yumurta, tək topa halında yumurtalama zamanı 
topada yumurtaların sayı 12-16 olmuşdur. 





Şəkil 1. Cənubi Qafqaz gürzəsinin (Macrovipera 
lebetina obtusa) yumutası (a) və yumurtalama anında 
gürzə embrionunun görünüşü (b) -30-33 günlük inkişaf 
mərhələsi- gövdənin spiral şəkilli burulmasının sonu. 


Müşahidələrimiz onu da göstərdi ki, 
yumurtaların bir neçə topalarla və ya tək topa 
halında qoyulması sığınacaqda yumurta qoyma 
sahəsinin ölçüsündən asılıdır. Belə ki, yumurtalama 
sahəsi kiçik və sıxlıq olan sığınacağa qoyulursa, 
onda yumurtalar 2-3 topa şəklində müxtəlif 
sığınacaqlara qoyulur. Yumurta qoyma yerinin açıq 
və geniş olduğu hallarda (qəfəs və ya volyer), 

adətən 1 topalı yumurtalama müşahidə olunur 
(Şəkil 1, a). 
Yumrtalama prosesinin davamiyyət müddəti 


bir topalı yumurtalama zamanı yumurtaların 
sayından asılı olaraq 30-50 dəqiqə, müxtəlif 
yerlərdə olmaqla davam edən çox topalı 


yumurtalama zamanı isə 3-6 saat vaxt sərf edilir. 
Yumurtaladıqdan sonra fərdlər yumurtaları tərk 
edir, həmin yerə bir daha qayıtmır və yumurtalara 
qayğı instinktləri nümayiş etdirmir. Dişi fərdin 
nəsil qayğısına qalma instinkti yalnız yumurtaların 
təbii inkubasiyası üçün əlverişli şəraiti olan 
(temeratur, rütubət, havalanma və təhlükəsizlik), 
gizlin və etibarlı sığınacağı tapmaqdan ibarətdir. 

Yumurtaların say (cəmisi 189 ədəd), ölçü və 
çəki parametrlərinin analizi göstərdi ki, topalarda 
yumurtaların sayı 4-18 ədəd, çəkisi 13,7-26,0 qram 
(orta hesabla 19,4+2,1), uzunluğu 32,5-52,0 mm 
(orta hesabla 42,0-:2,6) və eni 19,5-36,0 mm (orta 
hesabla 27,5+2,4) arasında dəyişir. Bu 
göstəricilərin statistik analizinə görə yumurta qoyan 
dişi gürzələr eyni ölçülü olsalar da, onların 
qoyduqları yumurta topasında yumurtaların sayı ilə 
ölçü və çəkiləri arasında etibarlı tərs mütanasib 
asılılıq var (г=0,72=0,12 P- 0,01), yəni topada 
yumurtaların sayı çox olduqca, yumurtaların ölçü 
və çəkiləri azalır (cədvəl). 














Yumurta borularında yumurtaların 
daşınma müddəti. Yumurta qoymaqla çoxalan 
sürünənlərdə yumurtaların yumurta borusunda 
daşınma müddəti müxtəlifdir. Bu müddət həm də, 
yumurtlamaya qədər rüşeymlərin yaşını və ya 
embrional inkişaf müddətini (bətndaxili inkubasiya 
dövrü) göstərir. 

Yumurtaların yumurta borusunda daşınması 
müddətində mayalanmış yumurta hüceyrəsi 
embrional inkişafa başlayır, eyni zamanda 
yumurtaların formalaşması (yumurta qatlarının, 
rüşeym pərdələrinin əmələ gəlməsi), yəni 
yumurtalama üçün yumurtaların hazırlanması 
prosesi gedir. Lakin, bu müddəti, yəni rüşeymin 
yaşını dəqiq müəyyən etmək mümkün deyil. Belə 
ki, bir tərəfdən, yumurta hüceyrələrinin mayalanma 
vaxtı dəqiq bilinmir, digər tərəfdən embrional 
inkişafın müddəti xarici mühütin temperatur 
şəraitindən asılı olaraq dəyişə bilir (Корнева, 1976; 
Искендеров, 1978, Matsubara et al., 2014, 
Khannoon et al., 2014). Buna baxmayaraq, 
tədqiqatçılar yumurtalama vaxtı rüşeymlərin yaşını, 
yəni bu ana kimi rüşeymin inkişafında nə qədər 
müddət keçdiyini onun həmin andakı inkişaf 
mərhələsini qohum taksonların (tısbağalar, quşlar) 
yaşı məlum olan rüşeymlərin inkişaf mərhələsi ilə 
müqayisə etməklə, təxmini də olsa, öyrənə bilirlər. 


Cənubi Qafqaz gürzəsinin - Macrovipera lebetina obtusa (Dvvigubsky, 1832) 





Cədvəl. Cənubi Qafqaz gürzəsinin (Macrovipera lebetina obtusa Dvv., 1832) yumurtalarının say, kütlə və ölçü 



















































































parametrləri. 
Yumurta ќора-| Topalarda yumur- Yumurtanın kütləsi, q Yumurtaların uzunluğu, mm | Yumurtaların епі, mm 
larının .Ne-si taların sayı, ədəd min-max Mem min-max М+т min-max М+т 
1 6 17,5-20,5 19,1-0,9 38,2-46,0 40,6+1,1 26,0 - 31,5 28,7+0,6 
2 8 15,7 - 19,0 17,240,6 36,0 - 43,3 39,4+0,8 21,5 - 27,0 24,4+0,8 
3 12 14,5 - 17,5 16,4+0,7 35,5 - 41,4 38,8+0,9 20,5 - 26,4 22,9+0,5 
4 8 21,0 - 25,5 24,3+0,8 44,3 - 52,0 48,2+1,2 27,8 - 33,0 310213 
5 7 22,0 - 24,6 23,2+0,9 42,8 - 49,5 46,3+1,5 29,1 - 34,0 32,2+1,2 
6 7 19,5 - 21,8 21,5+0,5 40,5 - 43,0 41,3+0,7 28,4 - 31,1 29,0+0,5 
7 9 18,3 - 21,3 19,5+0,9 38,7 - 41,5 40,1+0,8 24,5 - 27,5 25,6-0,7 
8 6 21,4 - 23,2 22,4+0,7 42,5 - 46,0 43,7+0,9 29,0 - 32,7 30,8+1,1 
9 14 15,5 - 18,5 17,1+ 1,1 35,4 - 42,1 39,4+ 1,2 21,6 - 27,1 23,3+0,9 
10 10 16,3- 20.2 18,4+ 1.3 36,1 - 43,6 40,0+ 0,9 22,2 - 29,1 24,3+0,8 
11 6 20,6 - 25,5 24,1+ 0,9 43,5 - 45,9 42,7: 1,5 30,0 - 33,7 31,8+0,8 
12 9 13,7 - 16,0 13,5+1,3 41,5 — 44,2 43,1+ 1,4 22,3 - 26,6 24,3x0,7 
13 15 15,1 - 18,2 17,5+0,8 39,7 — 42,8 40,9+ 1,4 21,3 - 25,6 22,6+0,7 
14 11 16.8 - 19,3 18,2+1,2 43,6- 47,4 45,1+0,9 20,9 - 24,5 22,0+0,5 
15 8 18,5 - 20,8 19,5+0,7 38,2 - 42,0 41,3+0,8 28,1 - 30,1 28,0-0,8 
16 8 16,9 - 19,7 18,5-1,1 35,9 -41,5 39,1+0,9 26,8 - 28,9 26,6--0,9 
17 15 13,8 - 17,2 15,5+0,8 32,7 — 34,8 37,9+ 1,2 19,5 - 23,6 19,6+1,0 
18 8 19,1 - 23,1 22,2+0,6 43,0 - 51,3 45,4+1,6 30,5 -35,0 32,4+0,8 
19 12 14,6 - 16,9 13,4+1,3 32,5 - 38,4 34,8+0,9 19,5 - 22,4 20,0-50,9 
20 6 22,0 - 26,0 24,6+1,0 44,9 - 51,0 48,3+1,4 28,5 - 34,1 32,9+1,2 
21 4 23,0 - 26,9 25,6+1,1 45,9 - 50,0 49,2+0,7 30,5 - 36,0 34,3+1,1 
Сәті: 189 13,7 - 26,0 19,421 32,5 - 52,0 42,0+2,6 19,5 - 36,0 | 27,5+2,4 
Bu üsulla adi suilanında Natrix natrix xüsusiyyətlər təkamül zamanı ana orqanizmin 


(Корнева, 1976) və Cənubi Qafqaz gürzəsində 
Macrovipera lebetina obtusa (Искендеров, 1978, 
Наджафов и др., 1994) yumurtanın yumurtalıqda 
daşınma müddəti (bətndaxili inkubasiya dövrü) 
müəyyən edilmiş və təxminən, 30-33 gün olduğu 
məlum olmuşdur. Bu müddət ərzində allantois və 
onun qan-damar şəbəkəsi formalaşaraq embrionu 
tam əhatə edir, yumurtaların quruluşca 
formalaşması, yumurta qatlarının əmələ gəlməsi 
(zəif zülal təbəqəsi, lifli perqamentəbənzər xaric 
qat) başa çatır və yumurta yumurtalama üçün hazır 
olur. Əvvəllər apardığımız təcrübələr göstərmişdi 
ki, Cənubi Qafqaz gürzələrində yumurtlama vaxtına 
kimi embrionlar həm də, xarici mühitin ekstremal 
temperatur təsirlərinə dözümlülük əldə edirlər 
(Искендеров, 2006, 2013). Yumurta qoymaqla 
çoxalan ilanlarda yumurtalar yumurta borusunda 
embrional inkişafın müəyyən bir dövrü ərzində 
qalır (məsələn, gürzələrdə dölərəfəsi dövrə qədər), 
yumurtadiridoğanlarda isə yumurtalar embrional 
inkişafın sonuna kimi (yumurtadan bala çıxana 
kimi) yumurta borusunda qalır. Bu, reproduktiv 
adaptiv xüsusiyyətdir ki, ilanların təkamülündə 
müxtəlif ekoloji mühitə uyğunlaşmanın nəticəsi 
olaraq meydana çıxmışdır. Ona görə hesab edirik 
ki, təkamüldə ilanların reproduktiv strategiyasının 
formalaşması həm də, yumurtaların yumurta 
borularında daşınma müddətinin və yumurtalama 
üçün embrionların xarici mühütin sərt təsirlərinə 
qarşı daha dözümlü inkişaf səviyyəsinin seçilməsi 
yolu ilə getmişdir. Şübhəsiz ki, qeyd olunan adaptiv 


reproduktiv orqanlarında meydana çıxmış müvafiq 
mexanimlərlə tənzimlənir. Lakin, bu 
mexanizmlərin hüceyrəvi, fiziolofi, biokimyəvi və 


genetik mahiyyətlərinin aydınlaşdırılması üçün 
xüsusi tədqiqatlar tələb olunur. 
Qeyd edildiyi kimi, yumurtalar xaricə 


qoyularkən embrionların hansı inkişaf mərhələsində 
olduğunu müəyyən etmək üçün hər yumurta 
topasından 1-2 ədəd yumurta açılaraq götürülmüş 
və tədqiq olunmuşdur. Embrionların yumurtalama 
vaxtı çatmış olduğu inkişaf mərhələsi Cənubi 
Qafqaz gürzəsinin morfogenezinə aid müəllifin 
verdiyi təsvirlərə görə müəyyən edilmişdir 
(Искендеров, 1978). Müəyyən edildi ki, 
yumurtlamaya qədər davam edən 30-33 günlük 
vaxt ərzində Cənubi Qafqaz gürzəsinin embrionları 
öz inkişaflarında morfoqenezinin sonuna — 
dölərəfəsi mərhələyə çatırlar (Искендеров, 1978; 
Наджафов и xap., 1994). Yumurtalama anında 
gürzə embrionları ağızda dilin başlanğıcının 
şişkinlik şəklində formalaşması mərhələsində 
olurlar (Şəkil 1, b). Apardığımız müqayisələr 
göstərdi ki, Cənubi Qafqaz gürzəsinin müxtəlif 
hündürlük landşaftlarında (aran, dağətəyi, dağüstü) 
yayılmış populyasiyalarında yumurtalama anında 
embrionların inkişaf səviyyələrində ciddi fərqlər 
müşahidə olunmur. 

Gürzələrin reproduktiv fəaliyyətində 
məməli heyvanların dolayısı iştirakı. Yumurta 
qoymaqla çoxalan reptililərdə, o cümlədən 
gürzələrdə yumutalama dövrünün reproduktiv 

məhsuldarlığı biotopun ekoloji yararlılığından, 
yumurta qoymaq üçün əlverişli sığınacaqların 
olmasından da asılıdır. Gürzələr yumurta qoymaq 
üçün əlverişli təbii sığınacaqlar kimi, əsasən, 
müxtəlif xırda məməlilərə məxsus yeraltı yuvalar 
və kahalardan, habelə müxtəlif yeraltı boşluqlar, 
yarağanlar və qayalıqlardan istifadə edirlər. 
Adətən, dişi gürzələr yumurtaqoyma ərəfəsində 
məhz xırda məməlilərin geniş yayıldığı və belə 
sığınacaqların çox olduğu biotoplara miqrasiya 
edirlər. Ona görə gürzənin effektli reproduktiv 
fəaliyyəti və populyasiyalarının davamlılığı üçün 
belə biotoplarının qorunması vacibdir. Çöl 
tədqiqatları zamanı biz dişi gürzələri Muğan, 
Şirvan, Qobustan düzənliklərində əsasən, xırda 
məməlilərin sıx məskunlaşdığı yarımsəhra və 
bozqır təpəliklərdə, qayalıqlar, yarağanlıq və 
daşlıqlarda, çay və kanalların quraq, ot və kol 
basmış sahillərində daha çox müşahidə etdik. Bu 
biotoplar ilanların yumurta qoyması üçün əlverişli 
sığınacaqlarla zəngindir. Belə ki, bu ərazilər 
müxtəlif xırda məməlilər (tarla siçanı — Apodemus 
agrarius, adi çöl siçanı — Microtus arvalis, çöl 
siçanı- Microtus sosialis, qırmızıquyruq qum 
siçanı- Meriones erythourus, boz siçancıq — 
Crisetulus migratorius, boz siçovul — Rattus 
norvegicus, porsuq — Meles meles, safsar- Vormela 
peregusna, adi tülkü- Vulpes vulpes, çaqqal- Canis 
aureus və s.) sıx məskunkaşdığı biotoplardır və 
burada onların çoxlu sayda yeraltı yuvalarına rast 
gəlinir. Tədqiqat zamanı məhz bu biotoplarda dişi 
gürzələrə daha çox rast gəlindi. 2016-cı ilin yay 
aylarında yumurtalama dövründə Qobustanda 
Ceyran keçməz çayı boyu yulğun (Tamarix sp.) 
kolluqlarından ibarət açıq düzənlikdə yalnız 1 dişi 
gürzəyə rast gəlindiyi halda, yeraltı yuvalarla 
zəngin olan, qanqal (Cirsium vulgare) bitmiş quru 
yarağanlarda 4, iri kahaları olan açıq yamaclarda 2 
dişi gürzə fərdlərini müşahidə etdik. 

Xırda məməlilərin yeraltı yuvalarında ilanlar 
yumurtalarını, həm yırtıcı və digər “düşmənlərdən” 
qorumaq üçün gizlədir, həm də əlverişli şəraitə 
malik olan bu yuvalarda yumurtaların təbii 
inkubasiyası gedir. Dərinliyindən asılı olaraq bu 
yuvalarda ilan yumurtalarının təbii inkubasiyası 
üçün vacib olan stabil mülayim temperatur (+23- 
28°С) şəraiti vardır, torpağın nisbi rütubəti isə 15- 
18% təşkil edir. Yuvalarda, habelə inkubasiya üçün 
vacib olan tədrici havalanma prosesi gedir. 
Apardığımız çöl tədqiqatı zamanı müəyyən etdik ki, 
belə şəraitdə gürzə yumurtalarının təbii 
inkubasiyasının 50-60 gün davam edir. 2016-cı ildə 
Qobustan düzənliyində aşkar etdiyimiz 3 
yumurtalama faktlarının vaxtını və məkanını qeyd 
edərək təbii inkubasiyanın gedişini izlədik. Aşkar 
etdiyimiz “hamilə” dişi gürzələrdə (3 fərd) iyunun 
28, iyulun 14 və 17 tarixlərini hamiləliyin sona 

çatması və yumurtalama günü kimi qeyd edərək, 
yumurta qoyulmuş yuvaları nəzarətdə saxladıq. 
Bala gürzələrin çıxdığı günləri isə (müvafiq olaraq 
25 avqust, 02 və 15 sentyabr) təbii inkubasiyanın 
başa çatdığı günlər kimi qiymətləndirərək müəyyən 
etdik ki, təbili inkubasiyanın müddətləri 
yumurtalama tarixlərinə uyğun olaraq 58, 50 və 60 
gün olmuşdur. Təbii inkubasiya müddətinin belə 
fərqli olması dərinlikdən asılı olaraq yuvalarda 
temperatur rejiminin eyni olmaması ilə bağlıdır. 
Optimal temperatur diapazonu (26° - 310 С) 
hüdudunda temperatur şəraiti yüksək olduqca 
inkubasiya daha sürətlə gedir (Искендеров, 1978). 
Ona görə də, yer səthinə nisbətən yaxın (25-30 sm) 
yuvalarda temperatur nisbətən yüksək olduğundan 
təbii inkubasiya daha tez başa çatır. 

Beləliklə, arid ərazilərdə yumurta qoymaqla 
çoxalan sürünənlərin, o cümlədən Cənubi Qafqaz 
gürzəsinin reproduktiv fəaliyyəti üçün xırda 
məməlilərin dolayısı da olsa, əhəmiyyəti vardır. Bu, 
həm də biotopdakı konkret ekolofi çevrə daxilində 
(экологическая нища) olan növlər arasınsda 
təkamül prosesində (formalaşmış qarışılıqlı 
münasibətə əyani misaldır. Təbii ki, bu qarışılıqlı 
münasibətdə qida əlaqəsi də mühüm rol oynayır. 
Xırda məməlilər, o cümlədən siçankimi gəmiricilər 
ilan növlərinin, o cümlədən gürzələrin əsas yem 
obyektlərindəndir. Bütün bunlar göstərir ki, xırda 
məməlilər yumurta qoymaqla çoxalan 
sürünənlərinin həm trofik əlaqələrində, həm də 
reproduktiv fəaliyyətlərində birbaşa və dolayısı 
iştirak edir. Ona görə konkret bir ərazidə gürzə 
populyasiyasının və onun yaşayış yerinin ekolofi 
vəziyyəti qiymətləndirilərkən, biotik komponent 
kimi xırda məməlilərlə məskunlaşma səviyyəsi də 
nəzərə alınmalıdır. Gürzə populyasiyalarının uğurlu 
reproduktiv fəaliyyəti, stabil təbii artımı və nəhayət, 
stabil mövcudluğu üçün biotopların əlverişli, o 
cümlədən yumurtalama üçün yararlı olması da 
vacib şərtlərdəndir. 


NƏTİCƏLƏR 


1. Cənubi Qafqaz gürzəsinin (Macrovipera lebetina 
obtusa Dvvigubsky, 1832) yumurtaqoyma dövrü 
iyun ayının əvvəllərindən başlayır və avqustun 
ortalarına kimi davam edir. Lakin, əlverişli hava 
şəraitinin ləngiməsindən və populyasiyanın 
hipsometrik yerləşməsindən asılı olaraq bu 
müddət 15-20 gün dəyişir. 

2. Yumurtalama dövründə dişi gürzələr yumurta 
qoymaq üçün əverişli sığınacaqlar, əsasən xırda 
məməlilərin yeraltı yuvaları çox olan biotoplara 
yerlərini dəyişirlər. Bu, gürzənin reproduktiv 
fəaliyyətində məməlilərin dolayısı yolla 
əhəmiyyətli olmasını göstərir. 


Cənubi Qafqaz gürzəsinin - Macrovipera lebetina obtusa (Dvvigubsky, 1832) 


3. Xırda məməlilərin növ müxtəlifliyinin və onların 
məskunlaşdığı biotopların qorunub saxlanması 
yumurta qoymaqla çoxalan sürünənlərin, o 
cümlədən Cənubi Qafqaz gürzəsinin qorunması 
üçün vacibdir. 

4. Yumurtalama ərəfəsində “hamilə” dişi gürzələrin 
hərəkət fəallığının azalması, yem fəallığının isə 
müvəqqəti dayanması adaptiv əhəmiyyəti olan 
reproduktiv xüsusiyyətləridir. Bu xüsusiyyətlər 
yumurta qoymaqla çoxalan sürünənlərin 
reproduktiv təkamülündə ana orqanizmin 
adaptasiyası kimi qiymətləndirilə bilər. 

5. Yumurtalama ərəfəsində dişi gürzələrin hərəkət 
fəallığının azalması yumurta borularında 
yumurtaların formalaşması prosesləri getməsi və 
bununla bağlı ana orqanizmin daxili qida 
resurslarına qənaət etməsidir. 

6. Yumurtalama ərəfəsində dişi gürzələrin yem 
aktivliyinin dayanması “hamilə” göürzələrdə 
yumurta borularının yumurtalarla dolu olması, bu 
səbəbdən qarın boşluğunda sıxlığın və mədə- 
bağırsaq sistemində müvəqqəti funksional 
məhdudluğun yaranması ilə bağlıdır. 

7. Müəyyən edildi ki, Cənubi Qafqaz gürzəsi 
yumurtalarını xaricə qoyarkən embrional 
inkişafın dölərəfsi (30-33 günlük) - dilin 
başlanğıcının əmələ gəlməsi mərhələsində olurlar. 
Müxtəlif yüksəkliklərdə (aran, dağətəyi və 
dağüstü) yaşayan populyasiyalarda yumurtalama 
anında embrionların morfoloyi dəyişkənliyində 
ciddi fərqlər aşkar olunmamışdır. 

8. Yumurta topalarında yumurtaların say və metrik 
göstəricilərinin analizi göstərdi ki, qoyulan 
yumurtaların sayı çox olduqca, onların ölçüləri və 
çəkiləri azalır. 

Репродуктивная активность Южнокавказской гюрзы (Macrovipera lebetina obtusa 
Dvvigubsky, 1832) в период откладки яиц 


Т.М. Искендеров 
Институт зоологии НАН Азербайджана 


В статье рассматриваются некоторые аспекты репродуктивной экологии южнокавказской гюрзы 
(Macrovipera lebetina obtusa Dvvigubsky, 1832) в период откладки яиц. В частности, изучены: 
продолжительность периода откладки яиц, адаптивные особенности поведения самок в период 
откладки яиц, биотопическое перемещение самок, количество и метрические показатели яиц в 
кладках, уровень развития эмбрионов в момент откладки яиц, косвенное участие мелких 
млекопитающих ценоза в репродуктивной деятельности самок гюрзы. Указывается, что 
перемещение самок в основном в биотопы, обильно заселенные мелкими млекопитающими, связано 
еще и с наличием в этих биотопах подземных нор, пригодных для откладки яиц. В таких убежищах 
естественная инкубация яиц гюрзы составляет 50-60 дней. Отмечены адаптивные особенности 
поведения самок в период откладки яиц, снижение двигательной активности и полное перекрещение 
питания в этот период. Эти особенности поведения оцениваются как адаптация материнского 
организма, возникшая в репродуктивной эволюции яйцекладущих рептилий. 


Ключевые слова: Южнокавказская гюрза, репродуктивная деятельность, яйцекладка, адаптация, 
эмбрион, укрытие, поведение 

The article discusses some aspects of the reproductive ecology of the South Caucasian viper (Macrovipera 
lebetina obtusa Dvvigubsky, 1832) during the laying period, including the length of the laying period, the 
adaptive behavior of females during the laying period, biotopic migration of females, the number and metric 
indices of eggs, the level of development of embryos in eggs, indirect participation of small mammals in the 
reproductive activity of egg-laying reptiles. It is shovvn that the migration of females mainly into biotopes, in 
which small mammals live abundantly, is also associated with the presence of underground shelters in these 
biotopes suitable for laying eggs. Іп these shelters the natural incubation of eggs lasts 50-60 days. The article 
notes the adaptive behavior of females during the period of egg laying, a decrease in their physical activity, 
and a complete cessation of feeding during this period. These features are evaluated as an adaptation of the 
maternal organism that has arisen in the reproductive evolution of freshvvater eggs. 

